

وفاقی محتسب سیکرٹریٹ، ہیڈ آفس، اسلام آباد

Press Release

وفاقی محتسب کا پٹرول کی بچت کے لئے اہم اقدام ادارے کے تمام انوسٹی گیشن افسروں کو وٹس ایپ پر سماعت کی ہدایت

اسلام آباد () وفاقی محتسب اعجاز احمد قریشی نے اپنے ادارے کے تمام انوسٹی گیشن اور عملدرآمد کے افسران بشمول ملک بھر کے 14 علاقائی دفاتر کو ہدایت کی ہے کہ وہ پٹرول کی بچت اور شکایت کنندگان کو سفر کی صعوبت سے بچانے کے لئے شکایات کی سماعت وٹس ایپ پر کرنے کو یقینی بنائیں۔ وفاقی محتسب کے اس فیصلے سے پٹرول کی بچت کے ساتھ ساتھ شکایت کنندگان کے وقت کی بھی بچت ہوگی۔ واضح رہے کہ وفاقی محتسب سیکرٹریٹ نے 2019ء سے موبائل ایپ اور ویب سائٹ کے ذریعے درخواستوں کی وصولی کا نظام بھی اپنا رکھا ہے جس کے نتیجے میں گزشتہ برس وفاقی محتسب کو 42,237 شکایات آن لائن وصول ہوئی تھیں جب کہ رواں سال کے دوران 55,758 شکایات آن لائن آچکی ہیں جن کا ماہانہ تناسب 11,152 بنتا ہے۔ وفاقی محتسب کے اس فیصلے سے پٹرول کی خاطر خواہ بچت ہوگی اور یہ فیصلہ حکومت کی تیل کی بچت کی کوششوں میں معاون ثابت ہوگا۔